

## NARAYANIYAM DASHAKA 83

rāmē'tha gōkulagatē pramadāprasaktē  
hūtānupētayamunādamanē madāndhē □  
svairam samāramati sēvakavādamūḍhō  
dūtaṃ nyayuṅkta tava pauṇḍrakavāsudēvaḥ □ 1□

nārāyaṇō'hamavatīrṇa ihāsmi bhūmau  
dhatsē kila tvamapi māmakalakṣaṇāni □  
utsrjya tāni śaraṇaṃ vraja māmiti tvāṃ  
dūtō jagāda sakalairhasitaḥ sabhāyām □ 2□

dūtē'tha yātavati yādavasainikaistvaṃ  
yātō dadarśitha vapuḥ kila pauṇḍrakīyam □  
tāpēna vakṣasi kṛtāṅkamanalpamūlya-  
śrīkaustubhaṃ makarakuṇḍalapītachēlam □ 3□

kālāyasaṃ nijasudarśanamasyatō'sya  
kālānalōtkarakirēṇa sudarśanēna □  
śīrṣaṃ chakartitha mamarditha chāsya sēnāṃ  
tanmitrakāśīpaśirō'pi chakartha kāśyām □ 4□

jālyēna bālakagirā'pi kilāhamēva  
śrīvāsudēva iti rūḍhamatiśchiraṃ saḥ □  
sāyujyamēva bhavadaikyadhiyā gatō'bhūt  
kō nāma kasya sukṛtaṃ kathamityavēyāt □ 5□

kāśīśvarasya tanayō'tha sudakṣiṇākhyāḥ  
śarvaṃ prapūjya bhavatē vihitābhichāraḥ □  
kṛtyānalaṃ kamapi bāṇraraṇātibhītai-  
rbhūtaiḥ kathañchana vṛtaiḥ samamabhyamuñchat □ 6□

tālapramāṇacharaṇāmakhilaṃ dahantīṃ  
kṛtyāṃ vilōkya chakitaiḥ kathitō'pi pauraiḥ □  
dyūtōtsavē kimapi nō chalitō vibhō tvaṃ  
pārśvasthamāśu visasarjitha kālachakram □ 7□

abhyāpatatyamitadhāmni bhavanmahāstrē  
hā hēti vidrutavatī khalu ghōrakṛtyā□

rōṣāt sudakṣiṇamadakṣiṇachēṣṭitaṃ taṃ  
puplōṣa chakramapi kāśipurīmadhākṣīt 8

sa khalu vividō rakṣōghātē kṛtōpakṛtiḥ purā  
tava tu kalayā mṛtyuṃ prāptuṃ tadā khalatāṃ gataḥ  
narakasachivō dēśaklēśaṃ sṛjan nagarāntikē  
jhaṭiti halinā yudhyannaddhā papāta talāhataḥ 9

sāmbaṃ kauravyaputrīharaṇaniyamitaṃ sāntvanārthī kurūṇāṃ  
yātastadvākyarōṣōddhṛtakarinagarō mōchayāmāsa rāmaḥ  
tē ghātyāḥ pāṇḍavēyairiti yadupṛtanāṃ nāmuchastvaṃ tadānīṃ  
taṃ tvāṃ durbōdhalīlaṃ pavanapurapatē tāpaśāntyai niṣēvē 10

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)